

## REGOLAMENT TAL-KUMMISSJONI (KE) Nru 597/2008

ta' l-24 ta' Ġunju 2008

li jemenda r-Regolament (KE) Nru 372/2007 li jstipula limiti ta' migrazzjoni transizzjonali għall-plastifikanti fil-gaskits f'għotjien intizi biex jiġu f'kuntatt ma' l-ikel

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1935/2004 tal-Parlament Ewropew u tal-Kunsill tas-27 ta' Ottubru 2004 dwar materjali u oġġetti maħsuba biex jiġu f'kuntatt ma' l-ikel, u li jhassar id-Direttivi 80/590/KEE u 89/109/KEE <sup>(1)</sup>, u b'mod partikolari l-Artikolu 5(1) tiegħu,

Billi:

(1) Id-Direttiva tal-Kummissjoni 2007/19/KE tat-2 ta' April 2007, li temenda d-Direttiva tal-Kunsill 2002/72/KE li tirreferi għall-materjali u l-oġġetti tal-plastik maħsuba biex jiġu f'kuntatt ma' l-oġġetti ta' l-ikel <sup>(2)</sup>, tiċċara li l-gaskits fl-għotjien jaqgħu taħt l-ambitu tad-Direttiva tal-Kummissjoni 2002/72/KE <sup>(3)</sup>. Id-Direttiva tistipula li, sa l-1 ta' Mejju 2008, l-Istati Membri għandhom jadottaw miżuri li jippermettu ċ-ċirkolazzjoni hielsa ta' gaskits fl-għotjien jekk dawn ikunu konformi ma' limiti speċifiċi ta' migrazzjoni (SMLs) stabbiliti fid-Direttiva 2002/72/KE kif emendata. Il-punt (b) tat-tielet subparagrafu ta' l-Artikolu 3(1) tad-Direttiva 2007/19/KE jstipula li, sa mill-1 ta' Lulju 2008, l-Istati Membri għandhom jipprojbixxu l-manifattura u l-importazzjoni ta' gaskits ta' l-għotjien li mhumiex konformi.

(2) Ir-Regolament tal-Kummissjoni (KE) Nru 372/2007 <sup>(4)</sup> jirregola t-tqeghid fis-suq ta' gaskits fl-għotjien imsemmija fil-punt (b) tat-tielet subparagrafu ta' l-Artikolu 3(1) tad-Direttiva 2007/19/KE, li qegħdin għal perjodu transizzjonali qabel l-implimentazzjoni tad-Direttiva. Din tistabbilixxi SMLs transizzjonali għas-somma ta' ċerti plastifikanti użati fil-gaskits fl-għotjien sabiex iċ-ċirkolazzjoni

hielsa ta' dawn il-prodotti ma tkunx imxekkla, l-għotjien u l-prodotti ta' l-ikel li jholqu riskju sinifikanti jitnehhew minnufih mis-suq u, fl-istess waqt, l-industrija jkollha biżżejjed hin biex tiffinalizza l-iżvilupp ta' gaskits li huma konformi ma' l-SMLs stipulati fid-Direttiva 2002/72/KE kif emendata bid-Direttiva 2007/19/KE. Dan il-perjodu transizzjonali kien maħsub biex idum sat-30 ta' Ġunju 2008.

(3) F'Diċembru ta' l-2007 il-Kummissjoni kienet infurmata mill-industrija ta' l-ikel u l-għotjien li sa Lulju ta' l-2008 ma kinux se jkunu disponibbli fis-suq biżżejjed għotjien eżaminati għall-konformità tagħhom mad-Direttiva 2002/72/KE għall-industrija ta' l-ikel sabiex tippakkja ikel kritiku bħalma hu l-ikel fiż-żejt, il-pesto u z-zlazi li fihom ix-xaham. Ġew żviluppanti ċerti soluzzjonijiet li ma jahdmux għall-prodotti kollha. Xi soluzzjonijiet ohra ma jiġux prodotti fil-qisien ta' l-għotjien kollha. Għal għadd ta' soluzzjonijiet, għad m'hemmx għeluq issiġġillat għal hażna fit-tul u mgħiba migratorja.

(4) L-għotjien konformi mad-Direttiva 2007/19/KE se jibdeu ikunu disponibbli minn Lulju ta' l-2008 u l-ittestjar mill-industrija ta' l-ikel ta' soluzzjonijiet li possibilmint jintużaw għall-għotjien se jibda minn dak in-nhar. Meta wiehed iqis li l-prodotti ta' l-ikel li fihom ix-xaham u li jiġu ppakkjati b'dawn l-għotjien huma suġġetti għall-produzzjoni stagjonali, u li l-produtturi ta' l-ikel ikollhom bżonn f'it taż-żmien bex jeżaminaw u jagħzlu s-soluzzjoni xierqa għall-prodotti tagħhom, huwa neċessarju li jiġi stabbilit perjodu iehor li matulu l-għotjien konformi mar-Regolament (KE) Nru 372/2007 ikunu jistgħu jintużaw biex jiġi ppakkjat l-ikel permezz ta' deroga minn punt (b) tat-tielet subparagrafu ta' l-Artikolu 3(1) tad-Direttiva 2007/19/KE. B'konformità ma' punt (d) ta' dak it-tielet subparagrafu, il-perjodu transizzjonali għandu jiġi fi tmiemu fit-30 ta' April 2009.

(5) Ir-Regolament (KE) Nru 372/2007 għandu għalhekk jiġi emendat skond dan.

(6) Il-miżuri stipulati f'dan ir-Regolament huma skond l-opinjoni tal-Kumitat Permanenti għall-Katina Alimentari u s-Saħħa ta' l-Annimali,

<sup>(1)</sup> ĠU L 338, 13.11.2004, p. 4.

<sup>(2)</sup> ĠU L 91, 31.3.2007, p. 17, ikkoreġut bil-ĠU L 97, 12.4.2007, p. 50.

<sup>(3)</sup> ĠU L 220, 15.8.2002, p. 18. Id-Direttiva kif emendata l-ahhar bid-Direttiva 2008/39/KE (GU L 63, 7.3.2008, p. 6).

<sup>(4)</sup> ĠU L 97, 12.4.2007, p. 9.

ADOTTAT DAN IR-REGOLAMENT:

*Artikolu 1*

Ir-Regolament (KE) Nru 372/2007 huwa emendat kif ġej:

(1) L-Artikolu 1 ikun sostitwit b'dan li ġej:

*“Artikolu 1*

Permezz ta' deroga minn punt (b) tat-tielet subparagrafu ta' l-Artikolu 3(1) tad-Direttiva 2007/19/KE, l-għotjien li fihom saffi tal-plastik jew miksija bil-plastik, li jiffurmaw gaskits

f'dawn l-għotjien, li flimkien huma komposti minn żewġ saffi jew aktar ta' tipi differenti ta' materjal, jistgħu jitqiegħdu fis-suq fil-Komunità jekk ikunu konformi mar-restrizzjonijiet u l-ispeċifikazzjonijiet li jidhru fl-Anness ta' dan ir-Regolament.”

(2) Fl-Artikolu 2, id-data “30 ta' Ġunju 2008” tiġi sostitwita bit-“30 ta' April 2009”.

*Artikolu 2*

Dan ir-Regolament għandu jidher fis-sehħ fl-1 ta' Lulju 2008.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 24 ta' Ġunju 2008.

*Għall-Kummissjoni*  
Androulla VASSILIOU  
*Membri tal-Kummissjoni*